

બાળકો અને  
નવયુવાનો માટે

શવ્વાલ, હીજરી સન ૧૪૩૪,  
સપ્ટેમ્બર - ૨૦૧૩

# હાદી માસિક

અંક  
૫૯

રૂ.  
૩૦/-



حدا

# પાંચ પ્રકારના લોકો

આપણાં છઠ્ઠા ઈમામ એટલે ઈમામ જાઅફર સાદિક અ.સ. ફરમાવે છે કે :

શયતાને કહ્યું છે કે પાંચ પ્રકારના લોકો મારી પકડમાં

આવતા નથી. (મારી જાળમાં ફસાતા નથી) તે સિવાય બાકીનાઓને ભ્રષ્ટ કરવા મારા માટે સહેલું છે. જે પાંચ પ્રકારના લોકોને ભ્રષ્ટ અથવા માર્ગથી ચલિત કરવા શક્ય નથી તે નીચે મુજબ છે.

(૧)પ્રથમ : એ લોકો જે ખરા મનથી ખુદાની બારગાહમાં રક્ષણની યાચના કરે છે અને પોતાના તમામ કાર્યોમાં ખુદા ઉપર જ ભરોસો રાખે છે.

(૨)બીજા : એ લોકો જે રાત દિવસ ખુદાના સ્મરણ (ઝિક્ર)માં જ રચ્યાં રહે છે.

(૩)ત્રીજા : એ લોકો જે પોતાના માટે જે ઈચ્છે છે તે જ પોતાના ધાર્મિક (દીની) ભાઈઓ માટે પણ ઈચ્છે છે અને પસંદ કરે છે.

(૪)ચોથા : એ લોકો જે પોતાની મુશ્કેલીઓના પ્રસંગે ખોટી રીતે (શરીઅતમાં જેની મનાઈ ફરમાવવામાં આવી છે તે રીતે) રડારોળ કરી મુક્તિ નથી.

(૫)પાંચમાં : એ લોકો જે ખુદા તેમને જેટલું આપે તેટલા ઉપર જ સંતુષ્ટ થઈ જાય છે અને પોતાની આજીવિકા મેળવવા ખોટા માર્ગો (ગુનાહના રસ્તા) અપનાવતાં નથી અને ખુદાએ જેટલું આપ્યું છે તેનાથી ખુશ રહે છે અને આખેરતમાં કામ આવનાર વસ્તુઓ મેળવવામાં અને આખેરતમાં કામ આવનાર કાર્યો કરવામાં રચ્યા પચ્યા રહે છે.



## એરે સરપરસ્તી હમરતે હુજજત

અરવાહોના ફિદાહ, અજજલલ્લાહો તઆલા ફરજહુશરીફ

**મર્હુમ જનાબ મૌલાના આબીદ હુસૈન રીઝવી**

સાહેબની યાદમાં

ધર્મ પ્રચારક-પ્રખર વિદ્વાન-કૌમના સંનિષ્ઠ સેવક :

**આલી જનાબ મુખ્તારઅબ્બાસ વસાયા**

મુદ્દિલ્લહૂની નિગરાનીમાં

મુખ્ય તંત્રી :

**સૈયદ મોહમ્મદ રઝા ગરવી**

કાર્યવાહક તંત્રી :

**સૈયદ મોહમ્મદ અખ્તર**

સહાયકો :

**અહમદ રઝા મુસારહ**

**તાલીમરઝા અજમેરી**

**એહસાનઅલી રીઝવી**

અનુવાદક :

**સૈયદ મોહમ્મદ ફાઝિલ બુખારી**

આઈ.એ.એસ. (નિવૃત્ત)

શુષોભન :

(Skype Graphics) સાજુદ પંજ

9898013082

E-mail : sajidpanj@yahoo.in

વિગતો માટે સંપર્ક :

**યુરોપ, અમેરીકા અને કેનેડા માટે :**

**અહ્લાજ મુખ્તાર અબ્બાસ સાહબ વસાયા**

**Mukhtar Abbas Vasaya**

91, Longthronton Road, LONDON, SW 16 5QF

Tel. : 0044 - 2082866198 Mo.: 00447828958746

E-mail : movasaya@hotmail.com

ભારત, પાકીસ્તાન, આફ્રીકા, રિયુનીયન માટે :

**હૌઝએ ઈલમીયહ ઈમામ ખુમૈની (રહ.)**

ગોલ્ડન પાર્ક, વટવા, અમદાવાદ. ગુજરાત. ભારત - ૩૮૨૪૪૦

ફોન : ૦૭૯-૨૫૮૯૨૭૮૬, ૯૪૨૬૬૭૮૬૧૪, ૯૪૨૬૬૭૮૬૧૨, ૯૭૨૪૭૩૭૮૬૫

E-mail : hadimasik@yahoo.com

Website : www.hadikids.org

## બઈસ્મેહી સુબ્હાનહૂ તઆલા

વહાલા બાળકો !

અસ્સલામો અલયકુમ !

માહે શવ્વાલુલ મુકર્રમ આવી પહોંચ્યો છે. આ ઈદુલ-ફિત્ર અને ખુશાલી મનાવવાનો મહીનો છે. આ મહીનામાં આપણને ઈદની ખુશીઓ એટલા માટે પ્રાપ્ત થઈ છે કે આપણે રમઝાન માસની બરકતોનો ખૂબ લાભ લીધો છે. પરવરદિગારનો આ મહિનો આપણાં માટે કેટલી બધી બરકતો અને રહેમતો લઈને આવ્યો હતો એનો અંદાજો આપણને એ દુઆઓમાંથી મળી રહે છે જેમાં આ મહિનાના અસંખ્ય ફાયદાઓનું વર્ણન છે.

ખુદાના આ મહિનામાં ઈસ્તિગફાર (ક્ષમા આપવાના - માફી બક્ષવાના) દરવાજા ખુલ્લા મૂકી દેવામાં આવ્યાં હતાં. હવે આપણે પોતે જ આત્મસંશોધન કરવું જોઈએ કે આપણે આ મહિનામાં કેટલો લાભ ઉઠાવ્યો.

આ આત્મસંશોધન પછી પોતાની ખુશીઓની સીમા પણ આપણે જ નિયત કરવાની છે. જેણે જેટલો લાભ ઉઠાવ્યો હોય તેના પ્રમાણમાં તેના માટે ખુશીઓ અને પ્રસન્નતાઓ છે.

જ્યારે આપણે આ મહિના - તેના મુખારવિંદ ઉપર બદસૂરત ડાઘ જોઈએ છીએ. આ મહિનામાં જ માઅસૂમીન અ.સ.ના પવિત્ર મઝારોને પાડી નાંખવામાં આવ્યા અને આપણાં છદ્દા ઈમામની શહાદત પણ આ મહિનામાં જ થઈ હતી ત્યારે આપણી આ અંગત ખુશીઓ ઝાંખી પડી જાય છે.

આપણે “જન્નતુલ બકીઅ” કે માઅસૂમીન અ.સ.ની કબરો અને રસૂલે અકરમ સ.અ.વ.ના કુટુંબીજનોના મઝારો જ્યાં આવેલાં હતાં તે કબ્રસ્તાન છે તેની પુનઃ સ્થાપના અને મઝારો ફરી બાંધવા માટે શક્ય એટલી તમામ પધ્ધતિઓથી આપણો વિરોધ પ્રગટ કરવો જોઈએ. જેથી કરીને “જન્નતુલ બકીઅ” ની પુનઃ પ્રાપ્તિ અને પુનઃ સ્થાપના થઈ શકે અને અહલેબૈતના દુશ્મનો ભવિષ્યમાં આ પ્રકારની હરકતોથી દૂર રહે.

શત્રુઓ એ વાત ઉપર કમર કસી છે કે જેવી રીતે પણ શક્ય હોય તે રીતે આ નિશાનીઓને મિટાવી દેવામાં આવે કે જેનાથી અહલેબૈત અ.સ.ની ફઝીલતો પ્રગટ થાય છે.

તેમની આ અભિલાષા તેમના મનમાં જ દફનાઈ જશે કેમકે તમે દેખીતી રીતે કંઈ પણ કરી શકો છો પરંતુ અહલેબૈત અ.સ. પ્રત્યે પ્રેમની જે છાપ લોકોના હૃદયમાં છે તેને મિટાવી દેવું - ઝાંખી પણ પાડી શકાય તેમ નથી.

આપણે પોતાના કાર્યો વડે અહલેબૈત અ.સ. પ્રત્યેના આપણાં પ્રેમને પ્રગટ કરતાં આવ્યાં છીએ અને પ્રગટ કરતાં રહીશું અને અર્વાચીન જગત તો પોતે જ વિદ્વતા અને શ્રેષ્ઠતા ધરાવનારા લોકોને ચાહવા લાગ્યું છે અને ચાહતું રહેશે. ઈન્શાઅલ્લાહ !

વસ્સલામ

વાર્ષિક લવાજમ  
રૂ. 300/-




دروازه شهر علم بستند امشب  
نظر دو جهان زهم کسستند امشب  
بر سر زنی پیرا که با تیغ ستم

# अनाथो नो मसीहा

મૌલાએ કાએનાતના ગુલામ જનાબ કંબર જણાવે છે કે  
“એક દિવસ મૌલા અને આકા અમીરલ મોઅમેનીનને કેટલાંક  
અનાથો વિશે જાણકારી મળી. આપ તરત જ ઘરે તશરીફ લાવ્યા  
અને ઘઉં-ચોખા-ખજુરો અને તેલ લઈને જવા લાગ્યાં. મેં કહ્યું :  
“મૌલા ! લાવો, આ સામાન હું મારા ખભે ઉપાડી લઈને આપની  
સાથે આવું છું.” પરંતુ આપ અ.સ.એ. મારી તે વિનંતી સ્વીકારી  
નહીં. અને પોતે જ તે સામાન પોતાની પીઠ ઉપર ઉપાડીને તે

અનાથોના ઘરે તશરીફ લઈ ગયાં.  
ત્યાં જઈને પહેલાં તો ભોજન રાંધી  
આપ્યું. તે પછી બધાં બાળકોને એકત્ર  
કરીને પોતાના હાથે ખૂબ જ પ્રેમપૂર્વક  
ભોજન કરાવ્યું, તે પછી તે બાળકોને  
પોતાના ખોળામાં બેસાડીને તેમની  
સાથે રમુજ કરવા લાગ્યાં અને તેમને  
હસાવવા લાગ્યા અને બકરીના  
બચ્ચાનો અવાજ કરીને બધાં  
બાળકોને ખૂબ હસાવ્યાં.



જ્યારે ત્યાંથી પાછા ફર્યા ત્યારે મેં કહ્યું, મૌલા ! આ બે બાબતો મને ખૂબ જ સપ્ત અને નવાઈ પમાડે તેવી લાગી છે. પ્રથમ તો એ કે આ સામાન આપે મને ઉપાડવા દીધો નહીં. અને બીજું એ કે આપ બાળકોને બકરીના અવાજ કાઢીને હસાવતા હતાં.”

ઈમામ અ.સ.એ. ફરમાવ્યું “પ્રથમ કાર્ય મેં ખુદાવન્દે આલમની બારગાહમાંથી સવાબ મેળવવા કર્યું હતું.

અને બીજુ કામ મેં એટલા માટે કર્યું કે જ્યારે તે બાળકો પાસે ગયો ત્યારે તે રડતા હતાં તેથી મેં વિચાર્યું કે મારા પોતાના હાથે તેમને ખવડાવું પણ ખરો અને રડતા બાળકોને હસાવું પણ ખરો.”

(કિતાબ શિજર-એ-તૂબા-ભા-૧-પા.૪૦૭)



# શવ્વાલ માસની ઘટનાઓ

**૧ - શવ્વાલ :** આજનો દિવસ ઈદનો 'ઈદુલ - ફિત્ર' કહેવામાં આવે છે. આજના દિવસના ઘણાં આઅમાલ છે, તે પૈકી એક 'મુસ્તહબ' કામ ઈદની નમાઝ પહેલાં ઘણી જ અલ્પ માત્રામાં 'ખાકે-શિફા' ચાખવી તે છે.



**૨ - શવ્વાલ :** આજના દિવસે સને ૪૧ હિજરીમાં અહલેબૈતનો એક અત્યંત નરાધમ શત્રુ-અમરો-બિન આસ મરણ પામ્યો હતો. તેના પિતા 'આસ' એ પયગમ્બરે અકરમ સ.અ.વ.ને 'અબતરી'નું મેણું માર્યું હતું.

**૩ - શવ્વાલ :** સને ૨૪૭ હિજરીમાં આજના દિવસે 'મુત્પક્કલ' નામના અહલેબૈતના એક શત્રુનો વધ તેના પોતાના દીકરાએ જ કરાવ્યો હતો. આ વ્યક્તિએ સૈયદો ઉપર ખુબ જ જુલ્મો કર્યા હતાં અને ઈમામ હુસૈન અ.સ.ની. કબરને ઘણી વખત વેરાન કરી હતી.



**૪ - શવ્વાલ :** સને ૮ હિજરીમાં આજના દિવસે 'જંગે હુનૈન' (હુનૈનનું યુદ્ધ) થઈ હતી. આ યુદ્ધમાં ૧૨ હજાર મુસ્લિમોએ ભાગ લીધો હતો.

**૫ - શવ્વાલ :** સને ૧૬૦માં આજના દિવસે જનાબ મુસ્લિમ અ.સ. 'ફૂફા' શહેરમાં પ્રવેશ્યા હતાં.



**૮ - શવ્વાલ :** સને ૧૩૪૪ હિજરીમાં આજના દિવસે સઉદી અરબસ્તાનના મદીના મુનવ્વરા નામના શહેરમાં 'જન્નતુલ બકીઅ' નામના કબ્રસ્તાનમાં આવેલી આપણા માઅસૂમીન અ.સ.ની કબરો અને પયગમ્બરે અકરમ સ.અ.વ.ના વડીલોની કબરોનો નાશ કરી નાખી વેરાન કરી



દેવામાં આવી હતી. તેવી જ રીતે કરબલા શહેરમાં ઈમામ હુસૈન અ.સ.ના રોજ ઉપર પણ આક્રમણ કરી તેમાંથી અમુલ્ય વસ્તુઓ ચોરીને લઈ જવામાં આવી હતી અને લગભગ આપણા ૭ હજાર વિદ્વાનો અને સૈયદોને શહીદ કરી નાંખ્યા હતાં. આ કામ વહાબીઓએ કર્યું હતું.



**૧૪ - શવ્વાલ :** અબ્દુલ મલિક - બિન - મરવાન નામનો એક દુરાચારી અને અત્યાચારી ખલીફા આજે મરણ પામ્યો હતો. તે સને ૮૬ હિજરીમાં ખિલાફતના સિંહાસને બેસી ગયો હતો. આ વ્યક્તિએ જ આપણાં ચોથા ઈમામ અ.સ.ને શહીદ

કરાવ્યાં હતાં અને 'હજ્જાજ' નામના એક લોહી તરસ્યા આલે મુહમ્મદના શત્રુને શીઆઓ ઉપર ઠોકી બેસાડ્યો હતો.

**૧૫ - શવ્વાલ :** (૧) સને ૩ હિજરીમાં આજના દિવસે જ 'ઓહદ' નામનું બીજું ઈસ્લામી યુધ્ધ થયું હતું. જેમાં ઘણા મુસલમાનોની સાથે પયગમ્બર સાહેબ સ.અ.વ.ના કાકા જનાબ 'હમઝા' પણ શહીદ થયા હતાં.




(૨) આ યુધ્ધમાં જ આપણાં મોલા હઝરત અલી માટે (અલ્લાહ પાસેથી) મુલ્કિકાર નામની તલવાર આવી હતી.

(૩) આજના દિવસે આપણાં મોલા અલી નમાઝ અદા (સમયસર) કરી શકે તે માટે રસૂલે અકરમ સ.અ.વ. એ આથમી ગએલ સૂર્યને પાછો પલટાવ્યો હતો.

(૪) સને ૨૫૨ અથવા ૨૫૫ હિજરીમાં આજના દિવસે હઝરત અલીના વંશમાંથી થએલા એક મહાન વિદ્વાન અને ધર્મશાસ્ત્રના જાણકાર (ફકીહ) હઝરત અબુલ કાસિમ અબ્દુલ અઝીઝ હસની (રહ.)ની વફાત (અવસાન) થઈ હતી.

(૫) આજના દિવસે આપણાં છટ્ટા ઈમામ હઝરત સાદિક અ.સ.ની. શહાદત થઈ હતી તેવું કહેવાય છે.



**૧૭ - શવ્વાલ :** (૧) સને ૫ હિજરીમાં આજના દિવસે 'ખન્દક'ની લડાઈ થઈ હતી. જેમાં આપણાં મોલા અલી અ.સ.એ 'અમર બિન અબ્દુલ' અને તેમના સાથીઓ કે જેઓ ખુબ જ શૂરવીર હતાં તેમનો વધ કર્યો હતો.

(૨) સને ૨૦૭ હિજરીમાં આપણાં આઠમાં ઈમામ અ.સ.ના એક પ્રખ્યાત સાથી (સહાબી) 'અબાસલત હરવી' ની વફાત થઈ હતી.

**૧૮ - શવ્વાલ :** તે સમયના ખલીફા હાફ્સ રશીદે આજના દિવસે આપણાં સાતમા ઈમામ અ.સ.ની જ્યારે તેઓ નમાઝ અદા કરી રહ્યાં હતાં તે સ્થિતિમાં જ ઘરપકડ કરાવી તેમને બંદીવાસમાં નાંખી દીધાં હતાં.



# અલી અ.સ.નો શીઆ

(હપ્તો-આઠમો)

## મૃત્યુનું સ્વાગત :

ઈમામ હસન અસ્કરી અ.સ. ફરમાવે છે કે :

“અલી અ.સ.ના શીઆઓને ખુદાના માર્ગે (ચાલતી વખતે) એ વાતની દરકાર નથી હોતી કે મૃત્યુ તેમનો પીછો કરશે કે તેઓ (પોતે) મૃત્યુનો પીછો કરશે. અલી અ.સ.નો શીઆ એવી વ્યક્તિઓ હોય છે કે જેઓ પોતાના ભાઈની જરૂરતોને પોતાની જરૂરીયાતો ઉપર અગ્રતા આપે છે. આ એવા લોકો હોય છે જેમને ખુદા એવા સ્થળોએ કદી જોતો નથી જ્યાં જવાથી ખુદાએ તેમને મનાઈ ફરમાવી હોય. અને તેઓને એવા સ્થળોએ ગેરહાજર નથી જોતો કે જ્યાં જવાની તેઓને આજ્ઞા આપવામાં આવી હોય. અલી અ.સ.ના શીઆઓ એવા લોકો હોય છે કે જેઓ પોતાના મોમીનભાઈને માન આપે છે અને અલી.અ.સ.નું (અલી અ.સ.ની આજ્ઞાઓનું) અનુસરણ કરે છે.”

(ઝિહાર-અનવાર-ભા.૮)





# કબરોની તબાહીનો દિવસ


અહલેબૈત અ.સ.ની. શહાદતો પછી પણ દુન્યા પરસ્તોએ એ પવિત્ર હસ્તીઓ સાથે વેરભાવના તજી નથી. અને અલ્લાહની દૈષ્ટીમાં તેમના મહાન દરજ્જાને કારણે તેમના ઉપર અને તેમના અનુયાયીઓ ઉપર અત્યાચારની પરંપરા આજે પણ ચાલુ છે. ઈસ્લામના ઇતિહાસના

અસંખ્ય પાનાઓ અહલેબૈત અ.સ. પર કરવામાં આવેલાં અત્યાચારોના વર્ણનથી કાળા રંગે રંગાએલાં છે. અને અર્વાચીન યુગમાં પણ ઘણાં સ્થળોએ અત્યાચારોનો સિલસિલો ચાલુ જ છે.

સને ૧૩૪૩-૪૪ હિજરીની ૮ શવ્વાલની તારીખે ઈસ્લામના ઇતિહાસમાં અત્યાચારીઓએ પોતાના અત્યાચારોનો જુનો ઇતિહાસ ફરી દોહરાવ્યો હતો અને મક્કા - મદીના - કરબલાની ભૂમિ ઉપર અત્યાચારો ગુજાર્યા અને તમામ મુસલમાનોને - ખાસ કરીને શીઆઓની સાથે રસુલે કાએનાત સ.અ.વ.ને પણ આપની કબરમાં રડવા ઉપર મજબૂર કરી દીધાં.

વહાબીઓએ મુસલમાનો - ખાસ કરીને શીઆઓ સાથેની દુશ્મનીનો બદલો કાંઈ એવી રીતે લીધો કે :

★ પયગમ્બરે અકરમ સ.અ.વ.ના પવિત્ર હરમશરીફ ઉપર હુમલો કરીને તોપનું નિશાન તાક્યું. પરંતુ



પુદાનો આભાર કે મુસલમાનોની બીકને કારણે તેને બરબાદ કરવાના તેમના મલિન પ્રયત્નમાં તેઓ નિષ્ફળ રહ્યા હતાં.



★ હિજરી સન-૧૩૪૩માં કબરોને બરબાદ અને તબાહ કરી દેવાની વહાબીઓએ મુંબેશ શરૂ કરી તો સૌથી પ્રથમ તેમણે મક્કાના પવિત્ર શહેરના પ્રખ્યાત કબ્રસ્તાનો - મદીના શહેરના પ્રખ્યાત કબ્રસ્તાન 'જન્નતુલ બકીઅ' અઈમ્મા-જેમાં ઈમામ હસન અ.સ., ઈમામ સજ્જાદ અ.સ., ઈમામ સાદિક અ.સ. અને જનાબ ફાતેમા ઝહરા સલા.ની કબર અને અન્ય બુઝુર્ગો અને પયગમ્બર સ.અ.વ.ના માતા-પીતાની કબરો એ તમામ ને નષ્ટ કરી દેવામાં આવી. તેમાં જનાબ અબ્દુલ મુતલિબ અ.સ., જનાબ અબૂતાલિબ અ.સ., આપ સ.અ.વ.ના પવિત્ર પત્ની હઝરત ખદીજા, આપના સંતાનોની કબરો, ઈમામ અલી અ.સ.ના માતા જનાબ ફાતેમા બિન્તે અસદ સલા.ની કબર, હઝરત અબ્બાસ અ.સ.ના માતા જનાબ ઉમ્મુલ બનીન સલા.ની કબર પયગમ્બર સ.અ.વ.ની ધાત્રી માતા જનાબ હલીમા સાઅદીયાની કબર, ઈમામ સાદિક અ.સ.ના ફરઝન્દ જનાબ ઈસ્માઈલ અ.સ.ની કબર, આવી મહાન હસ્તીઓની કબરોને પણ વેરાન કરીને ત્યાંની બહુમુલ્ય વસ્તુઓ પણ લુટી લેવામાં આવી હતી.



صَلِّ عَلَىٰ هَٰذَا عَلِيٍّ

يَا


مُحَمَّدٍ

★ આ મુંબેશ જ્યારે જિદા શહેર સુધી પહોંચી ત્યારે મહાન હસ્તીઓની ત્યાં આવેલી કે જેમાં ઉલ્લેખનીય છે કે જનાબ હવ્વા સલા. થી સંબંધિત જે કબર હતી તે સહિતની કબરો વેરાન કરી દેવામાં આવી.

★ ઓહદના શહીદોના પ્રખ્યાત કબ્રસ્તાનની કે જેમાં સચ્ચદુશ્શોહદા જનાબ હમઝાના મઝારનો પણ સમાવેશ થાય છે. તે તમામને પણ વેરાન કરી દેવામાં આવી.

★ આ અત્યાચારીઓ એ આ વરસે જ કરબલા શહેરમાં કરબલાના પ્રસંગોને તાજ કરી દીધાં અને ત્યાં હુમલો કરીને મઝલૂમ ઈમામ-સચ્ચદુશ્શોહદા અ.સ. અને કરબલાના અન્ય શહીદો અને દફન કરવામાં આવેલા અન્ય મહાન હસ્તીઓની કબરોને વેરાન કરીને તે રોઝાઓના કીમતી હીરા-ઝવેરાત અને અન્ય બહુમુલ્ય સામાનને લુટી લીધો હતો.

★ કરબલા અને તેની આસપાસમાં થયેલા હુમલાઓમાં લગભગ ૭૦૦૦ આલિમો વિદ્વાનો અને આદરણીય સાદાતનો ‘કત્લે આમ’ કરવામાં આવેલ અને પછી નજફ શહેર તરફ પણ પ્રયાણ કરવામાં આવેલ. પરંતુ ત્યાં તદ્દન ભૂંડી હાર વેઠીને નાસવું પડ્યું હતું.



આ અત્યાચારો અંગે આપણે શાંત બેસી રહેવું જોઈએ નહીં. પરંતુ જેવી રીતે શક્ય હોય તે રીતે-આપણા અર્થમ્મા અ.સ.ના પવિત્ર ચારિત્ર ઉપર અમલ કરીને દરેક પળે - દરેક સ્થળે - દરેક સમયે હંમેશા અત્યાચારીઓની વિરુદ્ધમાં અને અત્યાચાર પીડિતોની તરફેણમાં અવાજ ઉઠાવવી જોઈએ કેમકે આપણે તો એ કોમ છીએ જેણે અત્યાચારોની સામે શાંત રહેવાનું શીખ્યું જ નથી.

ભારગાહે ખુદાવન્દીમાં દુઆ છે કે તને બકીઅ, કરબલા અને અન્ય પવિત્ર સ્થળોએ દફન થયેલ એ તમામ મહાન હસ્તીઓનો વાસ્તો છે કે જલ્દીથી જલ્દી આ કબરોની પુનઃ સ્થાપનાની પરિસ્થિતિ ઉભી કર અને ખૂને શોહદાનો બદલો લેનાર વારસદાર, ઈમામે ઝમાનાના ઝહુરમાં જલદી કર.

# શું મનુષ્ય સ્વતંત્ર છે કે મજબુર ?



**પ્રશ્ન :** શું મનુષ્ય સ્વતંત્ર છે કે મજબુર (પરતંત્ર-અન્યનો આશ્રિત) છે ? અને સ્વતંત્ર છે તો તે કેટલો સ્વતંત્ર છે ?

**જવાબ :** ખુદાવન્દે આલમે મનુષ્યને સ્વતંત્ર પેદા કર્યો છે. અને તેને પોતાના કાર્યો કરવાની સ્વતંત્રતા આપી છે. કેટલાંક લોકોના વિચાર છે કે મનુષ્ય પરાવલંબી અને આશ્રિત છે. પરંતુ એવા કેટલાક કારણો કે જેને લીધે એ સાબીત થાય છે કે મનુષ્ય સ્વતંત્ર છે. સ્વાવલંબી છે. તે પૈકી કેટલાંક કારણો કેટલીક દલીલો નીચે મુજબ છે :

ક્યારેક મનુષ્ય બીજાના કાર્યોની ટીકા કરે છે. આ ટીકા કરવું એ દર્શાવે છે કે જેણે આ કાર્ય કર્યું છે તે જો ઈચ્છે તો તેણે આ કાર્ય ન કર્યું હોત - એટલે કે તે આ કાર્ય કરવા ન કરવાની બાબત સ્વતંત્ર હતો.

બધાંજ લોકો પોતાના સંતાનોને શિક્ષણ આપે છે. તેમનામાં સંસ્કાર સિંચનનો પ્રબંધ કરે છે અને તેમને શિક્ષણ - પ્રશિક્ષણ માટે શિક્ષક અને ગુરૂ પાસે મોકલે છે. આ વાત પણ મનુષ્યના સ્વતંત્ર અને સ્વાવલંબી હોવાની દલીલ છે કે માનવ સંતાનો સારા શિક્ષણ-સારા સંસ્કાર સિંચન વડે ખોટા/અસત્ય/અધર્મનો માર્ગ ત્યાગીને સારા/સત્ય અને ધર્મનો આપનાવી શકે છે.

આમ ટીકા-શક-પ્રાયશ્ચિત-શિક્ષણ-પ્રશિક્ષણ અને સંસ્કાર સિંચન બધું એ હકીકતની દલીલ છે કે મનુષ્ય સ્વતંત્ર છે તેને પોતાના કાર્યોની છૂટ છે. પોતાની રીતે અને પોતાની મરજી પ્રમાણે પોતાના કાર્યો કરવાની સ્વતંત્રતા તે ધરાવે છે.

ફક્ત મનુષ્ય જ કેમ- પ્રાણીઓ પણ સ્વતંત્રતાની ઈચ્છા ધરાવતા હોય છે. દા.ત. બિલાડાને પાંજરામાં પુરી દેવામાં આવે અને તેને સંપૂર્ણ સગવડ અને તેને ભાવતા ભોજન આપવામાં આવે તો પણ તે ત્યાં અસુવિધા જ અનુભવશે અને તે

પાંજરામાંથી છુટકારો મેળવવા જ પ્રયત્ન કરશે. પછી તેને આ સ્વતંત્રતાની કિંમત ખુણાં ખાંચરામાં રહેવાની તેમજ જે મળે તે વાસી ખોરાક ખાઈ લેવાની અસુવિધા ભોગવીને કેમ ન ચુકાવવી પડે.

જન્નત માં કે જ્યાં દરેક પ્રકારની સંપૂર્ણ સુવિધા - સુખ ચેનના સાધનો અને આરામ- આશાએશની સગવડ હશે ત્યાં પણ મનુષ્ય સ્વતંત્રતાનો જ અભિલાષી હશે. તેથી જ તો જ્યારે મોમીન જન્નતમાં પ્રવેશશે ત્યારે ખુદાનો પાડ માનશે કે (સર્વગુણ ગાન એ જ અલ્લાહને લાયક છે) કે જેણે (ખુદાએ) પોતાના વાચદો સાચો કરી દેખાડ્યો અને અમને આ (જન્નત-સ્વર્ગની) ભૂમિના વારસ બનાવી દીધા (કે જેથી) અમે આ સ્વર્ગમાં જ્યાં ઈચ્છીએ ત્યાં રહીએ (સૂરએ-ઝોમર-આ.પા.-૭૪)

પરંતુ આ સઘળી સ્વતંત્રતા છતાં પણ મનુષ્ય અલ્લાહનો દાસ છે. તેથી તેણે તેની આજ્ઞાઓ અને તેણે ઘડેલા કાયદાઓની મર્યાદામાં રહી ને જ જીવન વ્યતિત કરવું પડશે. આ સ્વતંત્રતાને મર્યાદાઓના બંધનોમાં રાખવામાં ન આવે તો મનુષ્ય પોતાની સ્વતંત્રતાને પોતાની જાતને પોતાની અથવા બીજાઓની અભિલાષાઓ અને મરજીના બંધનોમાં બાંધી દેશે અને એ રીતે તો તે પોતાનો જ વિનાશ નોતરી બેસશે.

એટલે સ્વતંત્રતાને ઈલાહી કાયદા કાનુનો અને સદ્બુદ્ધિની મર્યાદાઓમાં સિમિત રાખવી પણ જરૂરી છે જેથી બીજાઓની સ્વતંત્રતા પ્રભાવિત ન થાય.



# સઘળી કરામતોનું કેન્દ્ર સ્થાન

એક વખત ઈમામ અલી અ.સ.ની બાબરકત (પુણ્યશાળી) સેવામાં એક વ્યક્તિ ખાલી હાથે આવ્યો અને તેણે કહ્યું “મને ત્રણ બીમારીઓ થયેલી છે. મને શારીરીક રોગ પણ છે. દરિદ્રતાનો રોગ પણ છે અને અજ્ઞાનતાની બીમારી પણ છે. “ઈમામ અ.સ.એ તેને ફરમાવ્યું” “હે અરબભાઈ ! તમે તમારી શારીરીક બીમારીનો કોઈ વેધ પાસે ઈલાજ કરાવો. દરિદ્રતાના રોગનો કોઈ સખી દાતા



દયાળુ વ્યક્તિ પાસે ઉપચાર કરાવો અને અજ્ઞાનતાની બીમારીનો ઈલાજ કોઈ વિદ્વાન વ્યક્તિ પાસે કરાવો “તે અરબી વ્યક્તિએ કહ્યું” “આપ વૈધ પણ છો, આપ સખી દાતા દયાળુ પણ છો અને આપ વિદ્વાન પણ છો.” ઈમામ અ.સ.એ આ સાબંતીને તેને બચતુલમાલમાંથી ત્રણ હજાર દિરહમ આપ્યાં અને કહ્યું, “એક હજાર દિરહમમાંથી તમે પોતાની શારીરિક બીમારીનો ઈલાજ કરાવજો. એક હજાર દિરહમથી પોતાની દરિદ્રતાના રોગને દુર કરવા પ્રયત્ન કરજો અને એક હજાર દિરહમથી પોતાની અજ્ઞાનતાના રોગનો ઈલાજ કરાવજો” (જમેઉલ અખબાર-૧૩૮-પ્રકરણ-૯૬)

શું આપે પણ કદી કોઈ બીમાર, કોઈ દરિદ્ર અથવા કોઈ જ્ઞાન પિપાસુ-વિદ્યાર્થી ભાઈને મદદ કરી છે ????



# ઈમામ સાદિક અ.સ.ની શહાદત

اللَّهُمَّ صَلِّ عَلَى خَيْرِ مُجْتَمِعٍ لِمُتَّاقٍ

સન ૧૪૮ હિજરીના શવ્વાલ માસની ૧૫ તારીખ અને રવિવારનો દિવસ હતો. તે દિવસે ઈમામ સાદિક (અ.સ.)ને મન્સૂર દવાનકી નામના અત્યાચારી રાજાએ ઝેર અપાવીને શહીદ કરાવી દીધાં હતાં. **આપ મદીના શહેરના 'જન્નતુલ બકીઅ' નામના કબ્રસ્તાનમાં દફન થયાં હતાં. આપણા માઅસૂમ શહીદોમાં આપની ઉંમર સૌથી વધારે ૬૫ વરસ હતી.**

ઈમામ સાદિક (અ.સ.)નો જ્યારે અંતિમ સમય આવ્યો ત્યારે આપ (અ.સ.)એ પોતાના તમામ કુટુંબીજનો - સગા વહાલા અને સંતાનોને એકત્ર કરીને વસીયત ફરમાવી હતી 'અમે અહલેબૈત (અ.સ.)ની શફાઅત (અલ્લાહ પાસે તેમની માફી માટેની દુઆ) નમાઝને એક તુચ્છ અને નજીવી વસ્તુ માનનારને કોઈ લાભ પહોંચી શકતી નથી અને જે લોકો નમાઝનું મહત્વ નથી સ્વીકારતાં તેમણે અહલેબૈતના શીઆ (ચાહવાવાળાઓ - અનુયાયીઓ) હોવાના પોતાના દાવા વિશે ફેરવિચારણાં કરવી જોઈએ.'

આપણાં છઠ્ઠા ઈમામ (અ.સ.)ના કુલ દસ સંતાન હતાં, જેમાં ઈસ્માઈલ - અબ્દુલ્લાહ અને ઉમ્મે ફરવાહ આ ત્રણ સંતાનોની વાલિદા



જ્ઞાતેમા બિન્તે હુસૈન હતાં. તેવી જ રીતે ઈસ્હાક - મુહમ્મદ અને ઈમામ મુસીયે કાઝિમ (અ.સ.) આ ત્રણની વાલિદા હમીદા ખાતૂન હતાં. જેમને અલ્લાહ રબ્બુલ આલમીને દરેક પ્રકારની બદીઓથી તદ્દન સુરક્ષિત રાખ્યા હતાં. તે ઉપરાંત અબ્બાસ - અલી અને જ્ઞાતેમાના નામો પણ તેમના સંતાનો તરીકે મળે છે.

ઈતિહાસમાં એવું વર્ણન છે કે ઈમામ જાઅફરે સાદિક (અ.સ.)ને શહીદ કરી દેવા માટે મન્સૂર નામના રાજાએ આપને ઘણી વખત ઝેર અપાવ્યું હતું અને તે આપના ઉપર જાતજાતના અત્યાચારો પણ ગુજારતો હતો. અને અહલેબૈતના લોકો વિશે તે પોતે પણ હંમેશા ભૂંડુ બોલતો હતો અને લોકો પાસે પણ તેમના વિશે ભૂંડું બોલાવતો હતો પરંતુ ઈમામ (અ.સ.) પોતાની શહાદતની પણ સુધી ઈસ્લામ અને અહલેબૈતનું રક્ષણ કરતાં રહ્યા હતાં. મન્સૂરે બની હાશિમ (નબી સ.અ.વ.ના કબીલાના લોકોને બની હાશિમ કહેવામાં આવે છે.) ના ઘણાં લોકોને શહીદ કરાવી નાંખ્યા હતાં. તે પછી તેણે 'શીબાં નામના એક અત્યંત અત્યાચારી વ્યક્તિને મદીના મોકલ્યો હતો. તે વ્યક્તિ શુક્રવારના દિવસે મસ્જિદમાં

આવ્યો અને નમાઝ પછી મિમ્બર ઉપર જઈને હઝરત અલી (અ.સ.) અને રસૂલે ખુદા (સ.અ.વ.) ના કુટુંબના લોકો માટે ભૂંડું બોલવા લાગ્યો. લોકો રસૂલે ખુદા (સ.અ.વ.)ના કુટુંબીજનોને બરાબર ઓળખતાં હતાં અને તેમને ચાહવાવાળા અને અનુયાયીઓ હતાં તેથી તેઓ આ સાંભળીને દુઃખી થઈ ગયાં. પરંતુ તેની સામે અવાજ ઉઠાવવાની હિંમત કોઈનામાં પણ નહોતી. છેવટે તેવા સમયે ઈમામ સાદિક (અ.સ.) ઉભા થઈ ગયાં અને ફરમાવ્યું : “તેં જે સદગુણોનું વર્ણન કર્યું છે અમે તેને લાયક અવશ્ય છીએ અને તેં જે ભુંડાશો વર્ણવી છે તેને લાયક તું પોતે અને મન્સૂર છે.” તે પછી આપે લોકો તરફ ફરીને કહ્યું : ‘શું તમે જાણો છો કે કયામતના દિવસે સૌથી વધુ નુકશાનમાં કોણ હશે ?’ તે સાંભળી લો કે તે દિવસે સૌથી વધારે નુકશાનમાં તે વ્યક્તિ જ હશે જે પોતાની આખેરત બીજાઓની દુનીયાના સાટામાં વેચી દે. અને આ “શીબા” એવા અત્યાચારી વ્યક્તિઓ પૈકીનો જ એક છે’ આ સાંભળીને લોકો રાજી થઈ ગયાં અને તે અધિકારી ખુબ જ અપમાનિત અને લજ્જિત થઈને મસ્જિદમાંથી નીકળી ગયો.

جنتیبری محمد الصادق  
السَّلَامُ عَلَيْكَ يَا

# બાળકોની ડાયરી

વહાલા બાળકો, આ પાનું તમારું રહેશે. તમે કોઈ ધાર્મિક વાર્તા, કાવ્ય પંક્તિ, ચિત્ર કે દુયકો વિગેરે મોકલશો.

જેથી તમારું પોતાનું આ પાનું ભર્યું ભર્યું રહે !


સાથે આપનું નામ, સરનામું, ઉંમર લખવાનું ભૂલતા નહીં !



મિઠવાણી હસનૈન રાઝા હબીબઅલી  
સુલેમાન ખાકુ પાર્ક, રાજુલા.



મિઠવાણી મહેદી રાઝા હબીબઅલી  
સુલેમાન ખાકુ પાર્ક, રાજુલા.



રાજાણી હસનૈન રાઝા અલીનકી  
હાજી નાજી ફલેટ, ભાવનગર.



મિઠવાણી સજજાદ રાઝા હબીબઅલી  
સુલેમાન ખાકુ પાર્ક, રાજુલા.



# મનુષ્યના અંગો ઈમામ સાદિક અ.સ.ની દૃષ્ટીએ

એક વખત ઈમામ સાદિક અ.સ. સમક્ષ હિન્દુસ્તાનનો એક વૈધ પોતાની વિદ્યા વિશે ડીંગો મારી રહ્યો હતો. ઈમામ અ.સ.એ ફરમાવ્યું : 'મારી સમક્ષ પોતાની વિદ્યાની ડીંગો મારવાનું બંધ કર. હું

વૈદકશાસ્ત્ર તારા કરતાં પણ વધારે સારી રીતે જાણું છું' તેણે તોછડાઈથી કહ્યું 'આપ શું જાણો છો ?' આપે ફરમાવ્યું : 'સારું - તો સાંભળ' વૈદકશાસ્ત્રના પાયાના સિદ્ધાંતો નીચે મુજબ છે.'



★ રોગનો ઈલાજ તેનાથી વિપરીત રીતે કરો. એટલે કે ગરમીનો ઈલાજ ઠંડી વસ્તુઓથી અને શરદીનો ઈલાજ ગરમ વસ્તુઓથી.

★ રોગોના મૂળ મનુષ્યના પાચનતંત્રમાં હોય છે તેથી પહેલાં પાચનતંત્રને વ્યવસ્થિત કરો. તે પછી ઈલાજની ચિંતા કરો.


★ સર્વશ્રેષ્ઠ ઈલાજ હાનીકારક વસ્તુઓની પરેજી છે.

તે પછી આપે એનું અર્થઘટન સ્પષ્ટ કરવા માટે મનુષ્યના શરીરના અંગો વિશે તે હિન્દુસ્તાની વૈધને ઘણાં સવાલો કર્યા દા.ત. માથે વાળ કેમ હોય છે ? મોઢામાં બે હોઠ કેમ હોય છે ? વિગેરે વિગેરે. તે વૈધ ઈમામ અ.સ.ના પ્રશ્નોના જવાબો આપી શક્યો નહોતો. તેથી ઈમામ અ.સ.એ પોતે જ તે પ્રશ્નોના જવાબો તે વૈધને સમજાવવા પડ્યા હતાં.

અમે તમારી જાણકારી માટે ઈમામ અ.સ.ના જવાબો અહિંયા જણાવીએ છીએ.

★ મનુષ્યનું માથું અશ્રુઓ અને પ્રવાહીનું કેન્દ્ર ન હોત તો ગરમીની અધિકતાથી માથું ફાટી જત.

★ માથે વાળ ન હોત તો તેલ વાળની જડ મારફતે મગજ સુધી પહોંચી શક્યું ન હોત અને તેથી મગજ ગરમી અને શરદીથી બચી શક્યું ન હોત.



★ કપાળ ઉપર વાળ એટલા માટે નથી કે ત્યાંથી પ્રકાશ આંખો સુધી પહોંચે છે.

★ કપાળ ઉપર કરચલીઓ એટલા માટે છે કે કપાળ ઉપરનો પરસેવો આંખોમાં ન પહોંચી જાય.



★ પલક એટલા માટે બનાવવામાં આવી છે કે સુર્યની ગરમી ખપ પુરતી જ આંખોમાં જાય અને સુતી વખતે પણ સગવડતા રહે.

★ નાક બે આંખો વચ્ચે એટલા માટે રાખવામાં આવ્યું છે કે પ્રકાશ બે ભાગમાં વહેંચાઈને આંખો સુધી પહોંચે



★ આંખો બદામના આકારની એટલા માટે છે કે સૂરમો વગેરે સહેલાઈથી તેમાં આંજી શકાય.


★ નાકના કાણાં નીચેની બાજુએ એટલા માટે છે કે નાકનો ચિકણો પ્રવાહી સહેલાઈથી બહાર નીકળી જાય.



★ હોઠ એટલા માટે બનાવવામાં આવ્યા છે કે ઉપરથી આવતું (નાકમાંથી નીકળતો) પ્રવાહી મોઢામાં ન જાય અને મોઢામાંથી ખોરાક નીકળી ન જાય.


★ પુરૂષોને દાઢી એટલા માટે આપવામાં આવી છે કે પુરૂષો અને સ્ત્રીઓમાં તફાવત રહે.

★ આગળના દાંત એટલા માટે ધારદાર તેજ છે કે જેથી વસ્તુઓને સહેલાઈથી કાપી શકાય. દાઢ એટલા માટે પહોળી છે કે ખોરાકને પીસવામાં સરળતા રહે. અને આ બંને વચ્ચે દાંત એટલા માટે લાંબા છે કે બંનેને સંભાળી લઈ શકે.



★ હથેળીઓ ઉપર વાળ એટલા માટે નથી કે કોઈ વસ્તુને અડવાથી તેની સપાઈ અને નરમાશનો ખ્યાલ આવી જાય.

★ વાળ અને નખ નિર્જીવ એટલા માટે રાખવામાં આવ્યાં છે



કે તેમને વારંવાર કાપવા પડે છે.

- ★ હૃદય લંબગોળ જેવા આકારનું એટલા માટે છે કે બે ફેફસાની વચ્ચે સરળતાથી ગોઠવી શકાય અને ફેફસામાંની હવાથી ટાટક મેળવતું રહે.
- ★ ફેફસા બે ભાગમાં (બે ફેફસા) એટલા માટે છે કે તેમની વચ્ચે હૃદય રહી શકે.
- ★ કાળજું સપ્ત એટલા માટે હોય છે કે તે જઠરથી ઉપર રહી શકે અને પોતાના વજન અને ગરમીથી ખોરાકને પચાવતું રહે.
- ★ ઘૂટણ પાછળની બાજુએ એટલા માટે વાળી શકાતા નથી કે ચાલવામાં સરળતા રહે. નહીં તો માણસ ચાલતા સમયે પડી જાત.
- ★ બંને પગના તળિયા એટલા માટે ખાલી છે કે તેની બંને કોર સરખું વજન પડવાથી પગ સહેલાઈથી ઉપાડી શકાય નહીં તો આખા શરીરનું વજન ઉપાડવું મુશ્કેલ થઈ જાત.

હિન્દુસ્તાનનો વૈદ્ય વૈદકશાસ્ત્રની આપની આ નિપૂણતા પૂર્ણ વાતો સાંભળીને આશ્ચર્યચકિત થઈ ગયો અને પુછ્યું કે ‘આપે આ વિદ્યા ક્યાંથી મેળવી છે ?’ આપે ફરમાવ્યું કે ‘મેં મારા પિતૃઓ પાસેથી શીખી છે. તેમણે રસુલે અકરમ સ.અ.વ. પાસેથી શીખી હતી અને રસૂલ અકરમ સ.અ.વ.ને આ વિદ્યા રબૂલ આલમીને પોતે શીખવાડી હતી.’

આ સાંભળીને તે વૈદ્યે કલમો પઢવાનું શરૂ કરી દીધું અને ઈસ્લામ ધર્મ અંગિકાર કરી લીધો અને કહેવા લાગ્યો કે ‘બેશક આપ જગતમાં તમામ વિદ્વાનો કરતાં પણ વધારે વિદ્યા અને વિદ્વતા ધરાવો છો.’ (નુકુસે ઈસ્મત - પા.૪૪૧ થી ૪૪૩)

# પ્રજાવાણી

## મજલુમો કી હિમાયત કરે - મૌલાના રિઝવી

૨-ઓગસ્ટ જુમ્હતુલ વિદા કે મોકે પર મસ્જીદે અલી ઇબ્ને અબી તાલીબ અ.સ. વટવા મેં ફિલીસ્તીન કે મજલૂમીનકી હિમાયત ઓર કિબલએ અવ્વલ કી હિફાઝત ઓર પૂરી દુનિયા ખાસ તોરસે શામ (સિરીયા), પાકિસ્તાન, બહેરીન વગેરહમેં શિઓ પર હો રહે મજલીમ કે ખીલાફ પૂરઅમન એહતેઝાજ હુવા, જીસમેં ભારી તાઅદાદમેં મુસલમાનોં ને શિરકત કી.

નમાઝે જુમ્આ મેં મોહમ્મદ રઝા રિઝવીને સારે મુસલમાનોં કો આપસી મેલજોલ બનાએ રખને કી અપીલ કી ઓર કહા આઝાદી સારે મુસલમાનોં કે ઈત્તેહાદ પર મોકૂફ હે. દુશ્મન હમેં આપસ મેં લડાકર હમેં ખત્મ કર દેના ચાહતા હે. ઈસ મોકે પર બહુત અહમ મેમોરેન્ડમ પેશ કિયા ગયા.


(૧) U.N.O. અપની ઝિમ્મેદારી પુરી કરતે હુવે ફિલીસ્તીન કો ઉસકા હક દિલાયે.

(૨) હમ મુતાલેબા કરતે હે કિ મઝારાત કી હેફાઝતકા ઇન્તેઝામ કરે.

(૩) નબી અકરમ સ.અ.વ. કી નવાસી જનાબે જૈનબ કે રોઝે પર હુવે હમલે કી હમ શદીદ મઝમ્મત કરતે હે.


(૪) ઈરાક, શામ, બહેરીન, પાકિસ્તાન કે બે સહારા લોગોં પર હો રહે મઝલિમકો રોકને કે લિયે U.N.O. કોશિશ કરે.


**તામામ મોઅમેનીન ઓર જમાતોંસે ગુઝારીશ હે કી અપને-અપને તોર પર મજલુમો કી હિમાયત ઓર મુકદ્દસ મકામાત ઓર મજરાત કી હિફાઝત કે લિયે પુરઅમન આવાજ ઉઠાએ.**



# આદ ગેલેરી

વહાલા બાળકો, આપેલ ચિત્રને રંગ પુરીને સુંદર બનાવો.





# બાલ રોએદાર



મોહંમદ મેહદી  
મહુવા. રોઝો-૧




શમા એમ.દોદિયા  
રાજુલા. રોઝા-૨



કમાણી કશીર્ષ ફાતેમા  
રાજુલા. રોઝા-૨૦



હિરાણી સકીના  
મદ્રસા સાહિબુઝ્મમા  
રોઝા-૩



અક્ષીસ મેહરા લાખાણી  
રાજુલા સીટી.  
રોઝો-૧



મુસ્કાન દોદિયા  
રાજુલા સીટી.રોઝો-૧



પંજવાણી મુસ્કાન ફાતેમા  
રાજુલા. રોઝા-૨૯



શકિના ફાતેમા રૂપાણી  
રાજુલા. રોઝા-૨



હઝર નીલમ ફાતિમા  
રાજુલા. રોઝા-૧૪



જાફરી હાનિયા ફાતિમા  
રાજુલા. રોઝા-૩



લોજાણી સકીના  
રોઝો-૧




વસાયા ફાતિમા  
રોઝા-૯



મોબીના એમ. રૂપાણી  
રાજુલા. રોઝા-૩



ચારણીયા સકીના  
રાજુલા. રોઝા-૭



હમીરાણી લમણા  
રોઝા-૨



**કનાર સકીના**  
રાજુલા. રોઝા-૨



**રાખાણી સકીના**  
**મુર્તુજાઅલી**  
રાજુલા. રોઝો-૧



**લાખાણી ફલક ફાતેમા**  
રાજુલા. રોઝા-૧૮



**ભાયાણી**  
**મુસ્કાન ફાતેમા**  
રાજુલા સીટી. રોઝા-૪



**લાખાણી સુફુન ફાતેમા**  
રાજુલા. રોઝો-૧



**હિરાણી અનમ ફાતેમા**  
રાજુલા. રોઝા-૧૦



**સકીના સબ્બીરઅલી**  
રોઝા-૩૮



**વિરાણી ફિરદોશ**  
રાજુલા. રોઝા-૭



**નુરાની**  
**તેહસીન ફાતેમા**  
રોઝા-૭



**મોહંમદ અબ્બાસ**  
**ચારણીયા**  
રાજુલા સીટી. રોઝા-૪



**સાહીલ અબ્બાસ**  
**દોઢિયા**  
રાજુલા સીટી. રોઝો-૨૮



**મહેદી રઝા રવાણી**  
રાજુલા. રોઝો-૧



**અલી અબ્બાસ મુની**  
રાજુલા. રોઝા-૫



**રૂપાણી**  
**મોહંમદ અબ્બાસ**  
રાજુલા. રોઝા-૫



**રૂપાણી જોન અબ્બાસ**  
રાજુલા. રોઝો-૧



**ફઝલ અબ્બાસ રવાણી**  
રાજુલા સીટી. રોઝા-૨



**ગાઝી અબ્બાસ માવાણી**  
રોઝા-૨૯



**કનાડ મોહંમદ અબ્બાસ**  
રાજુલા. રોઝો-૧



**કનાડ હુસૈનઅલી**  
રાજુલા. રોઝા-૩



**ગાઝી અબ્બાસ જમાણી**  
રાજુલા. રોઝા-૨૭



અબ્બાસઅલી લાખાણી  
રાજુલા. રોઝો-૧



નઈમ અબ્બાસ રવાણી  
રાજુલા. રોઝા-૨૭



ગાઝી અબ્બાસ લાખાણી  
રાજુલા. રોઝા-૨૯



મોહંમદઅબ્બાસ લાખાણી  
રાજુલા. રોઝો-૧



સાહીલ અબ્બાસ  
કમાણી  
રાજુલા સીટી.રોઝા-૮



મહેદી રઝા જમાણી  
રાજુલા. રોઝા-૨૪



હીરાણી સફીનાબાનુ  
રાજુલા. રોઝા-૨



કમાણી અલીઅસગર  
રાજુલા. રોઝા-૫



હિરાણી  
મહેમુદ હુસૈન  
રાજુલા. રોઝા-૧૪



અલીરઝા રવાણી  
રાજુલા સીટી.  
રોઝો-૨૮



ગાઝી અબ્બાસ  
રાખાણી  
રાજુલા સીટી.રોઝા-૯



હસન રઝા સુંદરાણી  
રાજુલા. રોઝા-૨૮



મિસમ રઝા એચ.ઠક્કર  
રાજુલા. રોઝા-૮



સલમાન રઝા મુની  
રાજુલા. રોઝા-૫



મહેદી હસન ઠક્કર  
રાજુલા. રોઝા-૧૫



નઈમ અબ્બાસ લીલાણી  
રાજુલા. રોઝા-૨૫



અકીલ અબ્બાસ  
પંજવાણી  
રાજુલા. રોઝા-૨૭



મોહંમદઅબ્બાસ  
પોપટીયા  
રાજુલા સીટી.રોઝા-૧૫



હસનૈન રઝા લાખાણી  
રાજુલા સીટી.રોઝા-૩૦




ઝૈદ રઝા મુખી  
રાજુલા સીટી.રોઝા-૨

# જુઓ અને સમજો



કઠીન મજદૂરી




મજેદાર સવારી

## "હાદી" માસિકના મેમ્બર બનવા માટે સંપર્ક કરો :

અમદાવાદ	: (૧) શબ્દીરભાઈ નુરાની ફોન : ૯૩૭૬૧ ૬૮૩૦૬ (૨) મોલાના ઝફરુલ હસન ફોન : ૯૩૨૭૫ ૩૬૬૩૮ (૩) ઝાકીરભાઈ મોમીન ફોન : ૯૩૨૭૦ ૪૧૩૧૪
ભાવનગર	: મુસ્તાકભાઈ વિરાણી ફોન : ૯૮૨૪૫ ૩૮૧૧૪
મહુવા	: મેહદીરખા એમ. ભંભેરા ફોન : ૯૯૨૪૩ ૨૭૨૨૭
કાણોદર	: નૌશાદભાઈ, જફરી ચેનલ ફોન : ૯૯૯૮૭ ૭૩૬૧૧
મેતા	: મોહસીનભાઈ કડીવાલ ફોન : ૯૮૯૮૩ ૬૯૦૮૯
ભરૂચ	: મુશ્તાકઅલી પાનવાલા ફોન : ૯૮૨૪૨ ૪૩૦૫૧
સેલવાસા	: ગુલામ અબ્બાસભાઈ દેવજાણી ફોન: ૯૮૨૫૯ ૯૯૯૭૮
ધોળકા	: કમરઅલીભાઈ મોમીન
ડેડીયાપાડા	: રિઝવાનહુસૈન અમીરઅલી રાજાણી ફોન : ૯૪૨૭૧ ૭૫૨૩૧
રાજૂલા	: મોલાના હસન મહદી ફોન : ૯૯૦૪૧૪૬૧૧૦
સિહોર	: હસનઅલી વજીરઅલી વસાયા ફોન : ૯૮૭૯૯૬૯૮૬૮
અંજાર	: રફીકભાઈ ખોજા ફોન : ૯૯૨૫૩ ૧૮૬૨૧
કચ્છ	: મુશ્તાક હુસૈન અબ્દુલ હુસૈન માસ્ટર ફોન : ૯૮૨૪૨ ૧૬૪૭૦
રૂસ્તમપુરા	: સૈયદ આશીક હુસૈન ફોન : ૯૮૨૪૧ ૧૯૩૭૨
મુંબઈ	: અલઈમાન બુક સેન્ટર (પાલાગલી) ફોન : ૯૮૧૯૦૧૦૨૨૮

**ટુરીંગ એજન્ટ : શબ્દીરઅલી હસનઅલી પ્રમાણી ફોન : ૯૪૨૬૪ ૬૧૪૯૨**

**નોંધ : સભ્ય તથા એજન્ટ મિત્રોને નમ્ર અરજ છે કે નવા વર્ષનું લવાજમ મોકલી આપવા વિનંતી.**



# HADI MASIK

: Publishers :

**Hauza-e-Ilmiyah Imam Khomaini (R.A.)**

Goldenpark, Vatva, Ahmedabad. (Guj.) INDIA - 382440.

Ph. : 079 - 25892786, +91-94266 78614, +91-94266 78612

**E-mail : hadimasik@yahoo.com**

**Website : www.hadikids.org**

Printed by : PRINTWELL PRINTERS, Ahmedabad. (M) 9898001474

